



Narayaneeyam Dashakam – 64 Govinda Pattabhishekam

ālōkya śailōddharaṇādi rūpaṃ prabhāva muchchais tava
gōpalōkāḥ ।

viśvēśvaraṃ tvāmabhimatya viśvē nandaṃ bhavaj jataka
manvapṛchChan ॥1॥

gargōditō nirgaditō nijāya vargāya tātēna tava prabhāvaḥ ।
pūrvādhikastvayyanurāga ēṣāmam idhiṣṭa tāvat bahumānabhāraḥ
॥2॥

tatō'vamānōdita tattvabōdhaḥ surādhirājaḥ saha divyagavyā ।
upētya tuṣṭāva sa naṣṭagarvaḥ sprṣṭvā padābjaṃ maṇimaulinā tē
॥3॥

snēhasnutaistvāṃ surabhiḥ payōbhihi gōvinda nāmāṅkita
mabhyaṣiṅchat ।
airāvatōpāhr̥ta divyagaṅgā pāthōbhi rindrō'pi cha jātaharṣaḥ ॥4॥

jagattrayēśē tvayi gōkulēśē tathā'bhiṣiktē sati gōpavāṭaḥ ।
nākē'pi vaikuṇṭha padē'pya labhyāṃ śriyaṃ prapēdē bhavataḥ
prabhāvāt ॥5॥



kadāchidantar yamunaṃ prabhātē snāyan pitā vāruṇapūruṣēṇa ।
nītastamānētumagāḥ purīm tvam tām vāruṇīm
kāraṇamartyarūpaḥ ॥6॥

sasambhramaṃ tēna jalādhipēna prapūjitaṣṭvaṃ pratigṛhya tātam
।
upāgatastatkṣaṇa mātmagēhaṃ pitā'vadattach charitaṃ
nijēbhyaḥ ॥7॥

hariṃ viniśchitya bhavanta mētān bhavat padālōka
nabaddhatṛṣṇān ॥
nirīkṣya viṣṇō paramaṃ padaṃ tat durāpamanyaistva
madīdṛśastān ॥8॥

sphuratparānanda rasapravāha prapūrṇa kaivalya
mahāpayōdhau ।
chiraṃ nimagnāḥ khalu gōpasaṅghāha tvayaiva bhūman
punaruddhṛtāstē ॥9॥

karabadaravadēvaṃ dēva kutrāvatārē
nijapadamanavāpyaṃ darśitaṃ bhaktibhājām ।
tadiha paśuparūpī tvam hi sākṣāt parātmā
pavanapurānivāsin pāhi māmāmayēbhyaḥ ॥10॥

॥ sadaa sarvatra govinda naama sankeerthanam govindaa
govindaa ॥

॥ shree guruvayoorappa sharanam ॥ shree haraye namaha ॥